


# భాగిలున్న వెలుగు

వి.రిజోరిమపెహసరోవు



నారాయణమూర్తిగారికి ఆత్మకగా వుంది. ఎప్పుడు ఆటో యిల్లు చేరుతుందా అనుంది. రాతంతా చేసిన ప్రయాణం వో ఎత్తు, యీ అరగంట ప్రయాణం వో ఎత్తుగా వుంది ఆయనకి.

కొడుకు కనపడగానే సాధారణంగా ఆయన అడిగే ప్రశ్న.. 'కోడలెలా వుంది... పిల్లలెలా వున్నారు...' అని. కానీ యీసారి అలా అడగలేదు. 'వీర యిల్లు విశాలంగా వుందా... ఎన్ని గదులు...' అనడీగారు.

తల్లి తండ్రిని రిసీవ్ చేసుకోవడానికి గోపాలకృష్ణ స్టేషన్ కి వచ్చాడు. ఇంకా అతను కంపార్టుమెంట్ లోంచి సామాను దింపిస్తున్న పూజావిడితో వుండగానే నారాయణమూర్తిగారు మళ్ళీ యింటి వివరాలు అడిగారు.

'వరండా వుందా... ముందు వెనకు ఖాళీ జాగా వదిలారా... వీధి అరుగుందా...'

స్టేషన్ దాటి టైటికివచ్చి ఆటో ఎక్కేలోపు యింటి తాలూకు వివరాలు చాలానే చెప్పాడు గోపాలకృష్ణ. అయినా నారాయణమూర్తిగారికి పూర్తి తృప్తి కలగలేదు.

'ఎంత...వో అరగంటలో మీరే చూస్తారుగా'' అన్నాడు చివరికి గోపాలకృష్ణ తండ్రి ఆత్మకకి చిరునవ్వు నవ్వుతూ.

అదే యిళ్ళలో అసాకర్యం పెరిగినప్పుడు, ఆ యిబ్బంది తట్టుకోలేక తప్పనిసరిగా యిళ్ళు మారే టప్పుడు, చాలామంది కళ్ళలో కదిలే తియ్యటి కల సొంత యిల్లు. మధ్యతరగతి మనసుకి ఈ కల మరింత ఎక్కువ. ఆయన అరవై ఏళ్ళ జీవితంలో

నారాయణమూర్తిగారిక్కూడా ఈ కల చాలాసార్లు వచ్చింది. యిద్దరు ఆడవల్లల పెళ్ళి, కొడుకు చదువు బాధ్యతల వల్ల ఆయన ఆ కల కలలాగే మిగిలిపోయింది.

తను సాధించలేదే తన కొడుకు సాధించాడు. గోపాలకృష్ణ సాంతయిల్ల సాధించాడు. సాసైటీ ఆధ్వర్యంలో, సాసైటీ లోనేమీద కట్టిన యిల్లు. లేకపోతే నారాయణమూర్తిగారు ఎప్పుడో వచ్చి యింటి కట్టు బడిని దగ్గరుండి చూసేవారే లాటరీవేసి తీసే వరకు వీళ్ళ యిల్లు ఏదో వీళ్ళకి తెలియకపోలం వల్ల ముందుగా వచ్చి యిల్లు చూసే అవకాశం లేక పోయింది మంచి రోజు కలిసి రావటంవల్ల యిల్లు చేతికందిన వెంటనే గృహప్రవేశం ఏర్పాటు చేసేసు కున్నారు.

నారాయణమూర్తిగారికి గర్వం గా వుంది. వోతరం కన్నా మరోతరం ఆర్థికంగా బలపడితే గిరిగే గర్వం తను పెంచి పెద్దచేసిన చెట్టు నీడన విశ్రాంతి తీసుకునే అవకాశం కలిగిన గర్వం. అద్దె యిల్లు వదిలేసి కొడుకు దర్జాగా వుండచ్చన్న గర్వం.

అటో దిగ్గనే కోడల్లి గుబు గదా పలకరించి యిల్లు చూట్టం మొదలెట్టారు నారాయణమూర్తి గారు. రెండు గడులు, వో హాలు, వంటిల్లు ..... డాబాయిల్లు. పుత్రోత్రా సైనే కూడా కట్టు కోటానికి అవకాశంవున్న యిల్లు. నారాయణమూర్తి గారికి నచ్చింది. ఎటోట్టి ఏ మొక్కనా వేసుకోటానికి వెనక భాగస్థలం లేకపోలం ముందు విశ్రాంతిగా కూచోటానికి వీధి, అరుగు లేకపోవటం రోటుగా తోచింది. అయినా పైద్రాబాడు వ గ రం లో యిల్లన్నప్పుడు అలాంటివన్నీ పెట్టుకో కూడదని మనసుని నద్దుబాటు చేసుకున్నారు.

మర్నాడే గృహప్రవేశం. దానికిగాను వంట మనిషి, షిషియానా... భోజనాలలోకి చేయిస్తున్న పదార్థాలు... ఏటాసింటి వివరాలు తండ్రితో వివరంగా చెప్పాడు గోపాలకృష్ణ. అన్నీ విన్నారు నారాయణమూర్తిగారు. విన్నాక... "వారే కీమ్మటూ.. యీ షిషియానా బదులు కొంచెం శ్రమయినా తాటాకు పందిరి వేయస్తే బావుంటుంది. యిలాంటి శుభకార్యాలలో తాటాకు పందిరి వేసి, సప్తగా మావిడి తోరణాలు కడితే శుభప్రదం..." అన్నారు

"నిజమే నాన్నగారు... కానీ యిప్పటికీప్పుడు తాటాకులు దొరకవు అడికాక పందిళ్ళు వెయ్యటం యిక్కడవాళ్ళకి అలవాటు లేదు మనం దగ్గరుండి చేయించాలి యీ ఒక్క రోజులో అంత తేలిగ్గా అయ్యేసని కాదు... యిలాంటివి మీకు తప్పిగా వుండవని తెలిసినా తప్పనిసరై యిలా చెయ్యక తప్పటం లేదు పైము అంతగాలేదు. అందుకే ఏదో రకంగా బతిమాలి మిమ్మల్నే సద్దుబాటు చేసుకోమందామని యిలా చేశాను" అన్నాడు గోపాలకృష్ణ తప్పచేసిన వాడలా ముఖంపెట్టి.

"సోనీలేరా .. దాదేముంది ఊరు పర్దలని బట్టి మనం మారకతప్పదు అలా అయితే బాపం టుందని అన్నాను అంతే తప్ప నిన్ను దిగులుపడమని కాదు" అన్నారు. మనిషింత మనిషై కూడా కొడుకు తనకిస్తున్న ఆ విలువకి మరింత తృప్తి

## మి గి లు న్న వె లు గు

కలిగింది నారాయణమూర్తిగారికి. 'ఇంక తనకేం కావాలి ... అన్ని బాధ్యతలు తీరిపోయాయి. నిశ్చింతగా కొడుకు దగ్గర నీడపట్టున వుండి... కాలక్షేపం చెయ్యటమే...' అనుకున్నాడు. దానికి తగినట్టుగానే "ఏకంగా యిల్లు ఖాళీచేసి సామానంలా తీసుకుని వచ్చేయాలింది. యిన్నాళ్ళు అద్దిల్లు యిరుకు, మాకు యిబ్బందని గట్టిగా చెప్పలేదు. ఇంక మీరు, అమ్మ యిక్కడ వుండటమే. అక్కడికి వెళ్ళటానికి వీల్లేదు" అని అంతకు ముందే గోపాలకృష్ణ అన్నాడు.

తన పిల్లలు పుట్టినప్పుడు, వాళ్ళ బారసాలప్పుడు పెళ్ళిళ్ళ నమయంలో యిలా జీవితంలో చాలాసార్లు ఆనందం, ఆత్మత, తృప్తి కలగలిసి కమ్ముకున్నాయి నారాయణమూర్తిగారి మనసుని. అలాగే యీసారి మనసులో అవన్నీ కదులుతున్నాయి, యిదివరకటికన్నా తృప్తిగా వుంది. నడిచి, నడిచి గమ్యం చేసిన తృప్తి. బాధ్యతలన్నీ గడిచిన తృప్తి. రేపటి శుభకార్యంలో అజమాయిషిగా ఆనందించటమే తప్ప, నెతిమీద వేసుకుని చెయ్యాలన్న పనేలేదని చిత్రమైన అధికారపు తృప్తి... తెల్లారటం కోసం, వెలుక్కన్నా అత్యుతగా ఎదురుచూశారు ఆ రాత్రి నారాయణ మూర్తిగారు.

నారాయణమూర్తిగారు వూహించిన దానికన్నా బాగానే జరిగింది గృహప్రవేశ కార్యక్రమం. ఆయన ముఖం సంతోషంతో వెలిగిపోతోంది. కూతుళ్ళు, అల్లుళ్ళు వచ్చారు. ఎండుగా, హాయిగా వుంది.

గోపాలకృష్ణకీ తృప్తిగానే వుంది. తల్లితండ్రీ నట్టింట నిలబడి శుభకార్యం జరిపించటం ఆనందంగా వుంది. నారాయణమూర్తిగారు చాలా విషయాలకి సర్దుకున్నట్టే, గోపాలకృష్ణ కొన్ని కార్యక్రమాలు తండ్రికి అనుకూలంగా మార్చాడు. వడ్డన అదీ యిబ్బంది అని యింటిముందు షిషియానాలో బఫే పద్దతిలో భోజనాలు ఏర్పాటు చెద్దాం అనుకున్నాడు. కానీ గృహప్రవేశం అంటే కొత్తింట్లో విస్తరేస్తేనే అన్నశాంతి అంటంతో శ్రమైనా భోజనాలు తండ్రి చెప్పినట్టు ఏర్పాటు చేశాడు. అన్నీ బాగానే జరిగాయి. యింక సాయంత్రం వ్యవహారం గురించి తండ్రికి ఎలా చెప్పాలా అన్న మీమాసంలో పడ్డాడు గోపాలకృష్ణ. టైప్ లేదు. సాయంత్రం దగ్గర పడుతోంది. యింక తొందరపడక తప్పదని తండ్రి దగ్గరికి వెళ్ళి... "నా న్న గారు .. మరి.." అని నీళ్ళు నమిలాడు. చెప్పక తప్పదు. చెప్పాలంటే జంకుగా వుంది.

"ఏమిటా.. ఏమిటి?" అన్నారు నారాయణ మూర్తిగారే కొడుకు తలవలాయంపు చూసి...

"ఏంలేదు నాన్నా.. ఈ రాత్రికి మిమ్మల్ని, అమ్మని మా స్నేహితుడింటికి తీసుకెడతాను. కొంచెం యిబ్బంది అనుకోక ఈ ఒక్క రాత్రి అక్కడ గడవమని.." అన్నాడు.

ఇల్లు విశాలంగానే వుంది. పెద్దగా మిగిలున్న బంధువులు లేరు. పడకలకేం యిబ్బంది లేదు. మరి కొడుకు ఎందుకలా అంటూన్నాడో అర్థంకాలేదు నారాయణమూర్తిగారికి అందుకే.. "ఎందుకూ..."

యిల్లు విశాలంగానే వుందిగా. వోటు లేనట్టు ఎవరింటికో ఎందుకూ..." అన్నారు.

"అది కాదు నాన్నగారు. సాయంత్రం నా స్నేహితులు కొందర్ని పార్టీకి పిలవక తప్పలేదు వాళ్ళందరు వస్తే కొంచెం హడావిడిగా గోలగోలా వుంటుంది. ఆ గోల, యిబ్బంది మీ కెందుకనీ..." అన్నాడు గోపాలకృష్ణ.

ఏదో పెద్ద సమస్య అనుకున్న నారాయణమూర్తి గారికి అది వినగానే నవ్వువచ్చింది "భలేవాడివిరా.. శుభకార్యం అన్నాక ఇల్లు హడావిడిగా వుండక, నిశ్చలంగా వుంటుందా నాకేం గోల, యిబ్బందీ వుండదు. నువ్వేం బెంగపెట్టుకోకు శుభకార్యం జరిగిన యింట్లో అందరం నిద్దరచెయ్యటం మంచిది.." అన్నారు.

"అదికాదు నాన్నగారు. మా స్నేహితులు గందరగోళం... మీ పూహాకి మించి వుంటాయి అందుకని నా మాటనిని..." అన్నాడు తిరిగి గోపాలకృష్ణ.

"వారే. నువ్వూరికే యిదవ్వకు. నేను సర్దుకోగలను యింక నా గొడవ వొదిలేసి నీ పని నువ్వు చూసుకో." అన్నారు నారాయణమూర్తిగారు యింక ఏం అంటూనికి తోచలేదు గోపాలకృష్ణకీ

రాత్రి ఏమిమిదిన్నరకీ మొదలైంది పార్టీ డాబా మీద కూడా షిషియానా వేయించాడు గోపాలకృష్ణ. పార్టీ అక్కడే జరుగుతోంది

వూహించినదానికన్నా ఎన్నో రెట్లు హడావిడిగానే వున్నా, పదిన్నరవరకూ తనకేం సంబంధం లేనట్టే వూరుకున్నారు నారాయణమూర్తిగారు ఆ తర్వాతే ఆయనలో యిబ్బంది తలెత్తింది

కోడలు, కూతుళ్ళు, భార్య, తనూ ఎవ్వరూ భోంచెయ్యలేదు. అది పెద్ద సమస్య కాదు. ఆయన వూహించింది టీ, ఫలహారం... యిలాంటి పార్టీ.. కానీ జరుగుతున్నది వేరు.

డాబామీద అడుగుల చప్పుడు కిందదాకా వినపడుతున్నాయి అరుపులు, కేకలు, చప్పుళ్ళకి అంతలేదు. డాబామించి యిటుసక్కకి అటుసక్కకి ఖాళీసీసాలు విసిరేస్తున్నారు.

ఈ తరం కుర్రాళ్ళు తాగుతారని, యిలాంటి సరదాలు వాళ్ళకుంటాయని నారాయణమూర్తిగారికి తెలుసు. కానీ అవి ఎలా వుంటాయో, వాటి స్వరూపం ఎలా వుంటుందో ఆయనకి తెలియదు. ఇప్పుడే చూట్టం.

తన పువ్వోగం. యిల్లు పిల్లలు వాళ్ళు సౌఖ్యం, డాడ్యత వీటివరకే పరిమితమైన జీవితం ఆయనది తమ గురించి నలుగురు ఏమనుకుంటారు. నలుగురి దృష్టిలో మనం ఎలావుందాలి అన్న పరిధిలోనాగే ఆలోచన ఆయనది

పడకొండున్నర అయినా పార్టీ సాగుతూనే వుంది పైకి వెళ్ళి సరుకు వెడుతూనే వుంది. ఆ తీరు చూస్తే ఆ పార్టీ తెల్లారేవరకూ సాగితే కనపడింది నారాయణమూర్తిగారికి.

వచ్చిండు దగ్గర పడ్డాక యింక ఆగలేక పోయారు నారాయణమూర్తిగారు. పైనుంచి విసిరిస్తున్న నవ్వులు, కేకలు ఆయనకి నోట్ల రూపంలోకి మారి ఖర్చు కళ్లముందు మెదిలింది.

'ఇంటిమీద తీర్చాల్సిన అప్పుంది. ఇంటికి యింకా చెయ్యాల్సిన పని చాలావుంది. అదీకాక కిట్టుడు పిల్లాపాప వున్నాడు. పదిమితమ్మన...నంపాదన... ఈ పుత్రాపాంలో ఖర్చు ఎంత అయింది తెలియదు. తెల్లారి తెలిశాక బాధగా వుంటుంది. దీన్ని ఇంతటితో ఆపటం తండ్రిగా తన ధర్మం. అదీకాక కొడుకు, కోడలు ఈ రాత్రి కొత్తింట్లో నిద్ర చేయాలన్నది ఆయన మనసుని పట్టుకుని పీడిస్తున్న పెద్ద శంక. పై పాదాపిడి యింకా అలాగే సాగితే కొడుకు వంటి మీద పుస్తాల్సింది పడిపోటం ఖాయం అనిపించింది ఆయనకి. అందుకే యింకా ఆగలేక దాబా మీదకి ప్రయాణం అయ్యారు.

ఒక్కొక్క అడుగు వేస్తుంటే గుండె అదిరి నట్టుని పిందింది నారాయణమూర్తిగారికి. 'ఏమవుతుందో...?' అన్న జంకుగా వుంది.

ఆయన అనుకున్నట్టే అయింది. పైకి వెళ్ళి అక్కడి వాతావరణం చూశాక నారాయణమూర్తిగారు తనని తను అదుపులో పెట్టుకోలేకపోయాడు. ఆయన గట్టిగా నోరు చేసుకున్నాక ఆ పాదాపిడి అగింది. అంతా అయ్యాక కానీ ఎంతగా ఆయన అవేశపడింది ఆయనకి అర్థం కాలేదు.

ముసలాయన కేకలకి... గోపాలకృష్ణ వుండమని ఎంత బతిమాలినా వినకుండా అతని స్నేహితులందరూ వెళ్ళిపోయారు.

ఉక్రోశం, బాధ, కోపం అన్నీ కలిసికట్టుగా వచ్చాయి గోపాలకృష్ణకి. అన్నీ అనందంగా గడిచి, చివరికి అపశ్చరితా మారిన ఆ వాతావరణం గోపాలకృష్ణ కోపాన్ని మరింత పెంచింది. తండ్రి ఎదురుగా లేకపోతే ఏం జరిగేదో... కానీ దానికంతకీ కారణంగా తండ్రి ఎదురుగా కనిపించేటప్పటికి అదుపు తప్పాడు.

"యిప్పుడు బావుండా మీకు... రేపు వాళ్ళందరికీ నేను ఎలా ముఖం చూపించాలి. అయినా మిమ్మల్ని పైకి ఎవడు రమ్మన్నాడు. అందుకే మధ్యాహ్నమే చెప్పాను... యింట్లో వుండొద్దని... విన్నాలా... బతుకన్నాక నా గొడవలు నాకుంటాయి. అర్థం చేసుకోపోతే ఎలా... ఒక్క రాత్రి నద్దుకోలేక పోయాడు. ఛీ...ఛీ... ఏం బతుకు... యీమాత్రం అర్థం చేసుకోలేని వెధవ పెద్దరికం ఎందుకు... యిప్పుడు మీరొక్కరే స్వకానంలా వున్న యీ దాబాని చూసి ఆనందించండి..." అని కిందకి వెళ్ళిపోయాడు. నారాయణమూర్తిగారికి నోట మాట రాలేదు.

నిజంగా స్వకానంలో వున్నట్టే వుంది నారాయణమూర్తిగారికి. అదే యింట్లో తన వాళ్ళందరూ వున్నా ఒంటరిగా వున్నట్టే వుంది. అందరూ తలోచోట పడుకున్నారు. కిటికీ పక్కగా మంచమీద పడుకున్నారు నారాయణమూర్తిగారు.

కిటికీలోంచి వచ్చి తగులుతున్న చల్లగాలి రంపపు కోతలావుంది ఆయనకి. 'తను చేసిన తప్పేమిటి... ఈ కుటుంబం కోసం, పీడికోసం జీవితమంతా ఎంత శ్రమ పడలేదు. కొంచెం తను ఆవేశపడిన మాట నిజమే... అయినా దేనికోసం. వాడివారు కోసమేగాక స్వతండ్రికన్నా మిగిలిన జీవితం ఎక్కువై పోయిందా.. వెనకాముందు చూడకుండా అన్ని మాటలంటాడా.. ఎన్నింటికీ తను నద్దుకోలేడు. నాడు యిబ్బంది పడకుండా చూడలేదు. అదేమేనా ఆలోచించాడా... అయినా పారపాలు తనది. ఎవరికి ఎవరూకాని జీవితం యిది. తన బతుకేదో తనే బతకాలి.. ఎవరి పంచనా చేరకూడదు.'

నిద్ర పట్టటం లేదు నారాయణమూర్తిగారికి. జీవితంలో నర్సలయలు ధ్వంసం అయిపోయినట్టు బాధగా వుంది. యీ అనుబంధాలు, యీ జీవితం అంతా శూన్యం అన్నంత వైరాగ్యం కమ్ముకుంది ఆయన మనసుని. పైకినాని ఏడుపు ఆయన్ని మింగిపోయింది. ఆ ఊణాన 'ఆ యిల్లు వాదిలి వెళ్ళి పోవాలి' అనిపించింది. అయినా దానికి వోపికచాలేదు. అలాగే కదలకుండా పడుకుని వుండిపోయాడు.

గోపాలకృష్ణకి నిద్రరవట్టలేదు. సొంత యింట్లో ఎంతగానో మనసుపడ్డ ఆ వెడగ్గది బంది ఖానాలా వుంది. ఎంతో సంతోషంగా పూహించు కున్న ఆ రాత్రి నరకంలా వుంది.

'దీని కంతటికీ కారణం ముసలాయన కడు... అంతకీ అడుగడుగునా ఎంత జాగ్రత్తగా వున్నాడు. ఆయనకి ఏ మాత్రం యిబ్బంది కలకూడదని ఎంతగా ప్రయత్నించాడు. యిలాంటిదేదో జరుగుతుందని శంకగానే వుంది. అందుకే అసలు పార్టీ యింట్లో పెట్టుకూడదనుకున్నాడు. అయినా స్నేహితులు వినలేదు. బలవంతం చేశారు... చాలెజి చేశారు. వాళ్ళవల్ల చాలా సహాయాలు పొందాడు. స్నేహితులు, వో సర్కిల్ అంటూ లేకపోతే యీ సగరంలో పాధించగలిగిందేలేదు. అది యీ ముసలాయనకి ఎలా తెలుస్తుంది.. అయినా యీయనకి అభ్యుత్థేని గొడవలు ఎందుకు... అనవసరం... యింకా ఆయన గురించి ఆలోచించటం అనవసరం...' అనుకున్నాడు.

అలా అనుకున్నాక నిద్రపోవాలని, పోయేముందు పక్కనేవున్న భార్యని దగ్గరికి తీసుకోవాలని ప్రయత్నించాడు గోపాలకృష్ణ. సాధ్యపడలేదు మనసు లోపల అతిమెత్తటి మళ్ళు గుచ్చుకుంటున్నాయి అంత వరకూ లాగిన మత్తు కూడా సహారించటం లేదు.

తండ్రి గుర్తుస్తున్నాడు చిన్నతనం, ఆయన పెంపకం గుర్తువచ్చాయి. యింటి విషయంలో ఆయన ముఖంలో మెదిలిన ఆనందం గుర్తుస్తోంది. నర్స తనే తనదే అనుకునే ఆయన అమాయకపు దీమా నిష్కల్మషమైన రూపం గుర్తుస్తోంది. కుటుంబం బాగా తప్ప యింకేం ఆలోచించని, అనుభవించని ఆయన జీవితం గుర్తుచ్చింది

అంతే యింకా అలా పడుకోలేకపోయాడు గోపాలకృష్ణ. 'ఛీ...ఛీ... ఎంత వెధవపని చేశాను పండగనాడు తండ్రిని బాధపెట్టాను. ఆయన మనసు తెలిసీ మూర్ఖంగా ఆలోచించాను.' అనుకున్నాడు. అలా అనిపించాక తెల్లారి స్నేహితులకి ఏదో రకంగా నచ్చవచ్చి మరో పార్టీ యిస్తే జరిగింది పెద్ద నష్టం అనిపించదు...

వెమ్మడిగా గదిలోంచి బైటకవచ్చి తండ్రి పడుకున్న చోటికి వచ్చాడు కిటికీవేపు తిరిగి కళ్ళు మూసుకు పడుకున్న తండ్రి కనిపించాడు. కిటికీ లోంచి మున్న చల్లటి గాలికి ఆయన జుట్టు ఎగురుతోంది.

ఆయన కాళ్ళు దగ్గరున్న దుప్పటి తీసి... తండ్రికి చలిగాలి తగలకుండా కప్పాడు గోపాలకృష్ణ. తండ్రిని నిద్ర లేపాలనిపించలేదు.


'పొద్దునే నాన్నని బతిమాలుకోవాలి...' అనుకున్నాడు.

గదిలోకి వెడుతున్న కొడుకుని తడికంటితో ప్రేమగా, తృప్తిగా చూసుకున్నారు కళ్ళు తెరిచి నారాయణమూర్తిగారు.

'ఒక్క ఊణంలో జీవితాన్ని ఎంత వక్రంగా ఆలోచించాను. ఎవరి బతుకు వాళ్ళదేనని ఎంతగా భ్రమపడ్డాను. యింకాస్త తొందరపడితే...' యింకా ఆలోచన సాగలేదు నారాయణమూర్తిగారికి. గాలిలో రెపరెపలాడే దీపానికి కాపుగా రెండు చేతులు అడ్డు పెట్టిన వెచ్చదనం ఆయన గుండెలదాకా పాకింది.

'వైరివెధవ ఎంత మధనపడ్డాడో...' అనుకున్నారు కొడుకు కప్పిన దుప్పటిని మరింత దగ్గరగా లాక్కుంటూ నారాయణమూర్తిగారు. ★

వండుంవడ్లించడం జరమెకీ తెలప  
"టట్టడాం" తాత్పర్యం అతనావ్యక్తికే తెలప!

**భాగ్యం ఆర్ట్ ట్రాడక్టర్స్** S గోపాల రెడ్డి (P. A.)  
నిర్మాత లా

# మర్చికోవరిత్ర

శ్రీ సత్య చంద్రశేఖర్      నిర్మాత  
కాతి నేని ప్రసాద్      బి.ఎం. చింతబల్లి ప్రసాద్      M.A.

CHITRAKALA      LAKSHMI PUBLIS      లక్ష్మీ ఫిలింస్